



શહેર વસાહત મહામંડળ તેમજ અરુણોદય સેવા ટ્રસ્ટ દ્વારા કડકડતી ઠંડીમાં જરૂરીયાતમંદોને ગરમ કપડાં વિતરણ કરવામાં આવે છે. છેલ્લા બે દાયકાથી હાથ ધરાયેલી આ ઉમદા પ્રવૃત્તિ અન્યથા અરુણોદય સેવા ટ્રસ્ટ દ્વારા નગરની સિવિલ હોસ્પિટલના પ્રમુખ વિભાગમાં પ્રસ્તુતા બહેનો તેમજ બાળકોને ગરમ કપડાંની ફૂલ પુરી પાડવામાં આવી હતી. આ દરમ્યાન સિવિલ હોસ્પિટલના ડૉ. સોદરવા તેમજ ભરત બારોટ ઉપરાંત મહામંડળના સુધીર દેસાઈ, નિલેન્દુ વોરા, શશીકાન્ત મોહા, જીભુભા પાચર, ચંદ્રકાન્તભાઈ જોશી અને ધીરૂભાઈ સહિતના આગેવાનોએ સહકાર આપ્યો હતો. મહામંડળના પ્રમુખ અરુણ બુચે આગામી દિવસોમાં પણ આ જુબેશ ચાલુ રાખવામાં આવશે તેમ જણાવ્યું છે.

ખાતેદારનું બેંક એકાઉન્ટ હેક કરી ૩૬ હજાર ઉપાડી લીધા...!

કલોલ શહેર પોલીસ મથકમાં છેતરપીંડીનો ગુનો દાખલ

ગાંધીનગર, તા. ૨૨
બેંક ઓફ બરોડાની કલોલ શાખામાં ખાતુ ધરાવતા ખાતેદારના એકાઉન્ટને કોઈ અજાણ્યા શખ્સે ઈન્ટરનેટ મારફતે હેક કરીને એકાઉન્ટમાંથી રૂ. ૩૬,૧૦૦ ઉપાડી લીધા હોવાની ઘટના બનવા પામી છે. ખાતેદારને આ બાબતે જાણ થતા તેણે કલોલ શહેર પોલીસ મથકે છેતરપીંડીની ફરિયાદ નોંધાવી છે. જેને આધારે પી.આઈ. આર.જી. ભાવસારે ગુનો દાખલ કરીને તપાસનો ધમધમાટ શરૂ કર્યો છે. કલોલના ગાયત્રી મંદિર પાસે આવેલા સોપાન-૨ રેસીડેન્સીમાં રહેતા સંજયકુમાર ડાહ્યાલાલ પ્રજાપતિ બેંક ઓફ બરોડાની કલોલ શાખામાં ખાતુ ધરાવે છે. તેમના એકાઉન્ટમાંથી રૂ. ૩૬,૧૦૦ ઉપાડી લીધા હોવાનું બહાર આવતા કલોલ શહેર પોલીસે છેતરપીંડીનો ગુનો નોંધી હેકરની શોધખોળ આરંભી છે.

પ્રેરણા વિદ્યાલયના વિજેતા સ્પર્ધકોનું સન્માન યોજાયું

ગાંધીનગર, તા. ૨૨
ગાંધીનગર સેક્ટર-૫માં આવેલી પ્રેરણા વિદ્યાલયના બાળકો દ્વારા જુદી જુદી સ્પર્ધામાં જિલ્લા કક્ષા, રાજ્ય કક્ષાએ પસંદગી થવા બદલ બિરદાવવાનો કાર્યક્રમ ગત રોજ ઉજવાઈ જવા પામ્યો હતો. શહેરના સેક્ટર-૫માં આવેલી પ્રેરણા વિદ્યાલયમાં બાળકો વિવિધ સ્પર્ધાઓમાં ભાગ લીધા બાદ જિલ્લા અને રાજ્ય કક્ષાએ પસંદગી પામ્યા છે. જેમાં સાયન્સ ડ્રામામાં શાળાની વિદ્યાર્થીનીએ બેસ્ટ એક્ટ્રેસ તથા બેસ્ટ સ્કીટનો એવર્ડ મેળવ્યો છે. તેમજ કેન્સિંગમાં શાળાના બાર જેટલા વિદ્યાર્થીઓને રાજ્ય કક્ષાએ વિજયી બની નેશનલ લેવેલ યોજના સ્પર્ધામાં ભાગ લેવા જવાના છે. જન્મ રોપની સ્પર્ધામાં ત્રણ વિદ્યાર્થીઓ નેશનલ લેવેલની સ્પર્ધામાં દિલ્લી જવાના છે. તેમજ શાળાની ક્રિકેટ ટીમ દ્વારા જિલ્લા કક્ષાની હિલ શિલ્ડ ટ્રોફી

હીરામણી સ્કૂલની ટીમનો સંત કબીર સ્કૂલની ટીમ સામે વિજય

ગાંધીનગર, તા. ૨૨
સી.એન. વિદ્યાલયના 'એ' ગ્રાઉન્ડમાં જી.એલ.એસ. કપ અંડર-૧૬ની ક્રિકેટ મેચ તાજેતરમાં યોજાઈ હતી. હીરામણી સ્કૂલે બે દિવસીય ક્રિકેટ ટુર્નામેન્ટમાં સંત કબીર સ્કૂલને હરાવી શાનદાર વિજય પ્રાપ્ત કર્યો હતો. હીરામણી સ્કૂલના સનતભાઈ જાનીના જણાવ્યા મુજબ હીરામણી સ્કૂલની ટીમે ૨૧૪ રન કર્યા હતા. કુશ જાડાવાળાએ ૫૨ રન, પ્રદર્ષ રાજપૂત ૪૧ રન, ધાર્મિક મિસ્ત્રી ૩૪ રન અને હર્ષ શર્માએ ૩૨ રન કર્યા હતા તથા સંત કબીર સ્કૂલ ૧૮૮ રનમાં ઓલ આઉટ થઈ ગઈ હતી. સંત કબીરની ટીમમાંથી ચિરાગ તેજુઆએ ૪૦ રન, રાજ મજેરીયાએ ૨૮ રન, જય નાયકે ૩૮ રન, પ્રાંજલ રાજપૂતે ૨૮ રન અને દેવર્ષ ગાંધીએ ૨૨ રન કર્યા હતા. સંત કબીર સ્કૂલના કિશાલ શેખાવતે ૫૧ રન આપી ૫ વિકેટ ઝડપી હતી જયારે હીરામણી સ્કૂલના કુશ જાડાવાલાએ ૩૦ રન આપી ૪ વિકેટ અને હર્ષ શર્માએ ૮ રન આપી ૨ વિકેટ મેળવી હતી. હીરામણી સ્કૂલે પહેલી ઈનીંગમાં વિજય પ્રાપ્ત કર્યો છે. રમતનાં અંતે હીરામણી સ્કૂલે બીજી ઈનીંગમાં ૨૨ રન વિના વિકેટ કર્યા છે.

આજે છોતેર પરગણા ગરો બ્રાહ્મણ સમાજનો સન્માન સમારંભ યોજાશે

ગાંધીનગર, તા. ૨૨
છોતેર પરગણા ગરો બ્રાહ્મણ સમાજના પ્રમુખ દુષ્યંતભાઈ શ્રીમાળી એ મહામંત્રી ચીમનરાજ રાજગોરે જણાવેલ છે કે, તા. ૨૩મી ડિસેમ્બરે છોતેર પરગણા ગરો બ્રાહ્મણ સમાજનો દ્વિતીય સન્માન સમારોહ નર્મદા કાંમ, ડભોડા (તા. ખેરાલુ) ખાતે યોજાશે. સમારંભના પ્રમુખ દુષ્યંતકુમાર શ્રીમાળી, ઉદ્દ્યાટક કાશીરામભાઈ શ્રીમાળી, મુખ્ય મહેમાન રામસિંહજી ઠાકોર, શ્રીમતી મધુબેન શ્રીમાળી, શ્રીમાળી વિષ્ણુભેન રાજગોર, પ્રવિણભાઈ પંડ્યા, મ્યુ. કાઉન્સિલર અશોકકુમાર શ્રીમાળી, ખાસ આમંત્રિત લાલજીભાઈ પટેલ, ધર્મેન્દ્રકુમાર બારોટ ઉપસ્થિત રહેશે. તેજસ્વી વિદ્યાર્થીઓ તથા વયનિવૃત્ત વરિહોનું સન્માન કરાશે.

કચ્છ મિત્ર મંડળ ગાંધીનગરનો ૩૦મીએ સન્માન કાર્યક્રમ યોજાશે

ગાંધીનગર, ૨૨
ગાંધીનગર સ્થિત કચ્છી ભાઈ બહેનોના જણાવ્યાનુસાર કચ્છ-મિત્રમંડળ ગાંધીનગર દ્વારા બ્રાહ્મણી હોલ, કડી કેમ્પસ, સેક્ટર-૨૩, ગાંધીનગર ખાતે તા. ૩૦મી ડિસેમ્બર-૨૦૧૨ના રોજ સવારે ૮.૩૦ કલાકે સાંસ્કૃતિક કાર્યક્રમ અને બાળકોનો સરસ્વતી સન્માન કાર્યક્રમ યોજાશે. કચ્છ મિત્ર મંડળ ગાંધીનગરના મંત્રીએ જણાવ્યું છે કે,

વૈષ્ણોદેવી સર્કલ નજીક મોડી સાંજે કોલવડાના યુવાનને ગોળી વાગી..!

બે મિત્રો વચ્ચે મસ્તી-મજાકમાં ગેરકાયદેસર હથિયારનું ત્રીગલ દબાઈ જવાથી ફાયરીંગ થઈ ગયું : ગોળી પેટની આરપાર નીકળી જતા યુવાન ૨૦ કલાક બેભાન રહ્યો
ગાંધીનગર, ૨૨
ગાંધીનગર-સરખેજ હાઈવે પર વૈષ્ણોદેવી સર્કલ નજીક ગત મોડી સાંજે કોલવડા ગામના યુવાનને ગેરકાયદેસર પિસ્તોલથી છુટકેલી ગોળી પેટના ભાગે વાગતા ચકચાર મચી જવા પામી છે. ગોળી પેટને વીધી જતાં ગંભીર રીતે ઘવાયેલા યુવાનને અમદાવાદની પાનગી હોસ્પિટલમાં ખસેડવામાં આવ્યો છે. વૈષ્ણોદેવી સર્કલ પાસે બે મિત્રો મસ્તી કરી રહ્યા હતા તે દરમ્યાન પિસ્તોલનું ત્રીગલ દબાઈ જતાં ગોળી છુટી જવાથી તેને ઈજાઓ પહોંચી હોવાનું પોલીસ દ્વારા જાણવા મળ્યું છે. પોલીસે આર્મ્સ એક્ટનો ગુનો નોંધી ત્રીગલવટભરી તપાસ આરંભી છે.
ગાંધીનગર નજીક આવેલા કોલવડા ગામની શ્રીનાથ સોસાયટીમાં રહેતા અને પુરાતત્વ વિભાગમાં નોકરી કરતા વિષ્ણુભાઈ પટેલનો ૨૪ વર્ષિય પુત્ર મોહીક પટેલ કન્સ્ટ્રક્શનનું કામ કરે છે. ગઈકાલે મોડી સાંજે તે બાઈક પર અમદાવાદ જવા નીકળ્યો હતો. દરમ્યાન વૈષ્ણોદેવી સર્કલ પાસે તેને પેટના ભાગે ગોળી વાગી હતી અને પેટને વીધી ગઈ હતી. ગોળી કોણે મારી અને કયા કારણે મારી ? તે બાબત રહસ્ય હતી. ગંભીર હાલતમાં તેને અમદાવાદની સીમ્સ હોસ્પિટલમાં સારવાર માટે ખસેડવામાં આવ્યો છે. સિમ્સ હોસ્પિટલ વાળાઓ દ્વારા ઘાયલ થયેલા મોહીક પટેલના પિતાને જાણ કરી બોલાવી લીધા હતા. ૨૦ કલાક બાદ ઘાયલ મોહીક ભાનમાં આવ્યો હતો. વૈષ્ણોદેવી સર્કલ પાસે બનેલી આ ઘટનામાં મોડી રાત સુધી પોલીસ સ્ટેશનની હદ નક્કી થઈ શકી ન હતી. અંતે આ ગુનો બોપલ પોલીસ સ્ટેશનની હદમાં બન્યો હોવાનું ફલીત થતા બોપલમાં આ સંદર્ભે અજાણ્યા શખ્સ વિરૂદ્ધ ગુનો દાખલ થયો હતો. આજે મોડી સાંજે પોલીસ તપાસમાં બહાર આવ્યું હતું કે ગત મોડી સાંજે બનેલી આ ઘટના છે. મિત્રો વચ્ચે થઈ રહેલી મસ્તી દરમ્યાન બનવા પામી હતી. અને મજાક-મસ્તીમાં ગેરકાયદેસર પિસ્તોલનું ત્રીગલ દબાઈ જવાથી મોહીકના પેટને ગોળી વીધી ગઈ હતી. બોપલ પોલીસે આ સંદર્ભે ગુનો દાખલ કરીને સઘન તપાસ શરૂ કરી છે.

આજે સે-૨ ૧ જૈન દેરાસરમાં તરૂણ સાગર મહારાજ સાહેબનું વ્યાખ્યાન

શનિવારે જૈન સમાજના અગ્રણીઓને ત્યાં પધરામણી કરી
ગાંધીનગર, તા. ૨૨
જૈન સમાજના પૂજ્ય તરૂણ સાગર મહારાજ સાહેબે આજે સવારે ગાંધીનગરમાં પ્રવેશ કર્યો હતો. શહેરમાં પ્રવેશ્યા બાદ મહારાજ સાહેબ સ્વામિનારાયણ મંદિર પાસેથી સેક્ટર-૨ માં પ્રવેશ્યા હતા. આ દરમિયાન જૈન સમાજના આગેવાન અરૂણભાઈ ગાંધીને ત્યાં તેમણે વિરામ લીધો હતો. ત્યારબાદ તરૂણ સાગર મહારાજ સાહેબ સેક્ટર-૨માં દિગમ્બર જૈન સમાજના અગ્રણી મેહુલ દોશીના નિવાસસ્થાને પધરામણી કરી હતી. તેમના આગમનથી ભાવિકોમાં ઉત્સાહનું મોજૂ પ્રવલ્યું છે. સેક્ટર-૨માંથી તેઓ સીધા સેક્ટર-૨ ૧ જૈન દેરાસર પહોંચ્યા હતા. દેરાસરમાં રાત્રિ નિવાસ બાદ રવિવારે સવારે મહારાજ સાહેબનો 'કડવે પ્રવચન' વ્યાખ્યાનનો કાર્યક્રમ યોજાશે.

ખાત્રજ ચોકડી પાસે ત્રાટકેલા તસ્કરોએ દુકાનનું શટર તોડ્યું

દુકાનમાંથી ત્રણ મોબાઈલોની ચોરી કરી તસ્કરો અંધારામાં ઓગળી ગયા
ગાંધીનગર, ૨૨
જિલ્લાના કલોલ તાલુકા વિસ્તારમાં આવેલી ખાત્રજ ચોકડી પાસે સ્થિત એક દુકાનને નિશાન બનાવી ગત રાત્રી દરમ્યાન તસ્કરોએ શટર તોડીને તેમાંથી ૩ નંગ મોબાઈલોની ચોરી કરી લીધી હોવાનો બનાવ બનવા પામ્યો છે. રાત્રીના સુમારે દુકાન બંધ કરીને દુકાન માલિક ઈમ્તિયાજ અલી મહોમ્મદ ઘરે ગયા અને વહેલી સવારે દુકાન ખોલવા આવ્યા ત્યાં સુધીમાં તસ્કરો દુકાનનું શટર તોડીને હાથકોરું કરી ગયા હતા. દુકાનમાંથી ૩ નંગ મોબાઈલોની ઉઠાંતરી કરી તસ્કરો સરકી ગયા હતા. આ ઘરકોડ અંગે દુકાન માલિકની ફરીયાદને આધારે કલોલ તાલુકા પોલીસે ગુનો દાખલ કરીને તસ્કરોને શોધી કાઢવા તજવીજ શરૂ કરી છે.

એલ.સી.બી.ની ટીમે દરોડો પાડીને રકનપુરમાંથી દારૂનો જથ્થો પકડ્યો

ઘર આંગણેથી ૨૦૩ બોટલ દારૂ મળ્યો : એકની ધરપકડ : એક ફરાર
ગાંધીનગર, ૨૨
પરમાર તથા તેમની ટીમ અને કલોલ તાલુકા પોલીસની ટીમે દરોડો પાડ્યો હતો. ઘર આંગણેથી ૨૦૩ નંગ ૨૦૩ બોટલ એટલે કે ૧૫ પેટી વિદેશી દારૂની બોટલો મળી આવી હતી. પોલીસે રૂ. ૧૩,૮૦૦ની કિંમતનો દારૂનો જથ્થો કબ્જે લઈ

ગાંધીનગરના નાટ્ય કલાકારોની લઘુનાટિકાનું નાતાલ પર્વે થનારુ દૂરદર્શન પર પ્રસારણ

ગાંધીનગર, ૨૨
નાતાલ પર્વને હવે બે દિવસની વાર હોવાથી નાતાલ પર્વની ઉજવણી કરતો વિશેષ કાર્યક્રમ અમદાવાદ દૂરદર્શન કેન્દ્ર દ્વારા તા. ૨૫ ડિસેમ્બર-૨૦૧૨ના બપોરે ૨.૩૦ કલાકે રજૂ કરવામાં આવશે. નાતાલ પર્વના આ વિશેષ કાર્યક્રમમાં આશિષ કિશિયન દ્વારા નાતાલ પર્વના વિશેષ ગીતોનો કાર્યક્રમ રજૂ કરવામાં આવશે. ત્યારબાદ ગાંધીનગરના નાટ્ય કલાકારો દ્વારા એક એક્સેલ એક્ટીમ દ્વારા મૂક-બધિર બાળકોને ભોજન આપવામાં આવ્યું ગાંધીનગર શહેરની સેક્ટર-૨૮માં આવેલા સરસ્વતી એજ્યુકેશન ચેરીટેબલ ટ્રસ્ટ દ્વારા સંચાલિત સરકાર માન્ય સમર્પણ મૂક-બધિર શિશુ વિદ્યામંદિરના બાળકોને બપોરનું ભોજન કરાવવાનું પુણ્ય કાર્ય તા. ૨૨મી ડિસેમ્બરે યોજાઈ ગયું. એક્સેલ એક્ટીમ અને ભક્તજનોના સહયોગથી સમગ્ર ભોજન ગ્રહણનો કાર્યક્રમ યોજાયો હતો. શહેરના સેક્ટર-૨૮ ખાતે આવેલ સમર્પણ મૂક-બધિર શિશુ વિદ્યા મંદિરના મુક બધિર વિદ્યાર્થીઓને આજે બપોરનું ભોજન જમાડવાનું સતકાર એક્સેલ એક્ટીમના જ્યોત્સનાબેન નાથાલાલ સંતોકી તેમજ ભક્તોના સહયોગથી યોજવામાં આવ્યો હતો. બહેરા અને મુંઝા બાળકોએ બપોરે ભોજન ગ્રહણ કરીને આંધોજકોને અંતઃકરણપૂર્વકના આશીર્વાદ આપ્યા હતા.

આજે ગાંધીનગરમાં આજનો દિવસ

સૂર્યોદય : ૭.૧૪
સૂર્યાસ્ત : ૫.૫૪
તાપમાન
મહત્તમ : ૨૬.૨ ડિ.સે.
લઘુત્તમ : ૧૨.૫ ડિ.સે.
ભેજનું પ્રમાણ
સવારે ૫૮ ટકા સાંજે ૩૩ ટકા
મનોરંજન
સિદી પેસા
સ્કીન-૧ : ૧.૩૦, ૨.૦૦, ૪.૪૫, ૭.૩૦, ૧૦.૧૫
સ્કીન-૨ : ૧૦.૦૦, ૧૨.૩૦, ૩.૩૦, ૬.૩૦, ૯.૩૦
સ્કીન-૩ : ૧.૧૫, ૪.૦૦, ૭.૦૦, ૯.૪૫
સ્કીન-૪ : ૧૨.૦૦, ૨.૩૦, ૫.૧૫, ૭.૪૫, ૧૦.૧૫
સિને મેસ
સ્કીન-૧ : ૧૦.૦૦, ૧૨.૪૫, ૩.૩૦, ૬.૧૫, ૯.૦૦, ૧૦.૦૦
સ્કીન-૨ : ૧૧.૧૫, ૪.૪૫, ૭.૩૦, ૧૦.૧૫
મેલાડી ૭૮૬ : ૨.૦૦
સ્કીન-૩ : ૮.૧૫, ૧૨.૦૦, ૨.૪૫, ૫.૩૦, ૮.૧૫, ૧૧.૦૦
સ્કીન-૪ : ૮.૦૦, ૧૦.૪૫, ૧.૩૦, ૪.૧૫, ૭.૦૦, ૯.૪૫
શૂભ, વાવોલ
સ્કીન-૨ : ૧૨.૪૫, ૩.૪૫, ૯.૪૫
ઓ ગોરી મે તો દિલથી બાંધી છે પ્રીત : ૧૨.૩૦, ૩.૩૦, ૯.૩૦
મૂવી પ્લેસ, કલોલ
સ્કીન-૧ : ૧૦.૪૫, ૧.૧૫, ૪.૧૫, ૭.૦૦, ૧૦.૦૦
સ્કીન-૨ : ૧૦.૦૦, ૧૨.૩૦, ૩.૩૦, ૬.૩૦, ૯.૩૦
સ્કીન-૩ : ૧૧.૩૦, ૨.૧૫, ૫.૦૦, ૭.૪૫, ૧૦.૩૦
આંબેડકર હોલ
ગાંધીનગર જિલ્લા મોટી સમાજ દ્વારા સમાજિક કાર્યક્રમ સવારે ૮.૦૦ કલાકે.
ભાવસાર મિત્ર મંડળ દ્વારા સમાજના તેજસ્વી વિદ્યાર્થીઓ તથા નિવૃત્ત અને બઠતી પામેલા કર્મચારીઓનો સન્માન સમારંભ સાંજે ૫.૩૦ કલાકે.
સામાજિક
નેસાંજિક સ્વાસ્થ્ય મંડળ ગાંધીનગર દ્વારા સંસ્થાને સ્નેહમિલન કાર્યક્રમ સવારે ૮.૦૦ કલાકે, અરવિંદ કેન્દ્ર, સેક્ટર-૨૨ ઉ ખાતે યોજાશે.
ભદ્ર મેવાડા સમાજ ગાંધીનગર દ્વારા સ્નેહ મિલન સમારંભ સેક્ટર-૨૨ ઉ ખાતે આવેલ લગનવાડીમાં સાંજે ૪.૦૦ કલાકે યોજાશે.
ધાર્મિક
મુનિશ્રી તરૂણસાગરજી મહારાજના 'કડવે પ્રવચન' દિગંબર જૈન મંદિર, એમ.એલ.એ. ક્વાર્ટસ પાસે, સેક્ટર-૨૨ ૧ ખાતે સવારે ૮.૩૦ કલાકે યોજાશે.
આપની આજ
મેષ : સફળ યાત્રાનો યોગ. મનોનુકૂળ કાર્ય થવાનો યોગ બની રહ્યો છે. આર્થિક ભેદમાં વિવાદિત કાર્યનો હલ કરવા માટે યાચા-પ્રવાસ થઈ શકે છે. પરસ્પર સંબંધોને મહત્વ આપો. મિત્રો સાથે સમય પસાર થઈ શકે છે.
વૃષભ : વ્યાપારમાં નવા પ્રસ્તાવ મળશે. આમોદ-પ્રમોદ વિલાસિતામાં સમય પસાર થશે. અમુક પરિણામ માટે સંકેતિત અને નિશ્ચિનતા આવશ્યક છે. વિવાદિત કાર્યોમાં સફળતા પ્રાપ્તિ થઈ શકે છે.
મિથુન : અહંકાર અને સ્વામિયાનમાં ફક્તવત સમજો. વિશિષ્ટ ભાગ્યવર્ધક ધાર્મિક કાર્યોમાં આયોજનો થઈ શકશે. સામાજિક સમસ્યાઓમાં સહયોગ પ્રાપ્ત કરવો પડશે. આર્થિક કાર્યો માટે વિશેષ યાચાઓ થઈ શકે છે.
કર્ક : જમીન સંબંધી કાર્ય બનવાના યોગ છે. નવી યોજનાઓનો પ્રારંભ થશે. મિત્રોનાં સહયોગથી કાર્યમાં સફળતા મળવાની સંભાવના વધે છે. આપે વિનમ્રતા અને સામર્થ્યથી કામ કરવું હિતકારી થઈ શકશે.
સિંહ : આપે ધારેલા કાર્યો પૂર્ણ થઈ શકશે. કમ્પેનિમાં સામાન્ય વિભવનો યોગ બની રહ્યો છે. સામાજિક અને રાજકીય ક્ષેત્રમાં પદ-પ્રતિષ્ઠામાં વૃદ્ધિ થવાનો યોગ બની રહ્યો છે. આપના દ્વારા થયેલ સંચિત ધનમાં વૃદ્ધિ થઈ શકે છે.
કન્યા : આજે નવા સંબંધો બંધાઈ શકે છે. ભાગ્યવાની વૃત્તિને કારણે સફળતા મળવામાં મુશ્કેલી આવી શકશે. ઉપરી અધિકારીઓ દ્વારા આપના પર કાર્યભાર વધી શકે છે. માનસિક શાંતિ જાળવી રાખવી. ઘરમાં મહેમાન આવવાની સંભાવના છે.
તુલા : અટવાયેલા કાર્યોમાં આપના કર્મક્ષેત્રમાં ભાગ્યવર્ધક પરિણામ પ્રાપ્ત થઈ શકે છે. અટકેલા પૈસા મળશે. તમારી બુદ્ધિ અને તર્કથી કાર્યમાં સફળતા મળવાની સંભાવના છે.
વૃષિષઠ : સામાજિક અને ધાર્મિક કાર્યોથી તમને યશ અને સન્માન પ્રાપ્ત થઈ શકશે. વ્યાપારમાં પ્રગતિ જણાય. આરોગ્ય પ્રત્યે બેદરકારી ન રાખવી. નવા વાહનની ખરીદી થઈ શકે છે.
ધન : આપ પોતાની બુદ્ધિના ઉપયોગથી કાર્યમાં વિકાસ સાધી શકશો. હિતશત્રુઓ દ્વારા હાનિ થવાની સંભાવના રહેલ છે. ભૌતિક સુખ-સાધનોની પ્રાપ્તિ થઈ શકશે.
મકર : રોજગારીશ્રેણીમાં નવા રસ્તાઓ તમને મળી શકે છે. અટકેલા કામ થશે. નિશ્ચિનતાથી કાર્ય કરવું. પ્રગતિવર્ધક સમાચાર મળશે. આરોગ્ય સંબંધી સમસ્યાનો ઉકેલ આવશે.
કુંભ : પતિષ્ઠિત વ્યક્તિઓથી સંબંધોમાં ધનિષ્ઠતા આવશે. જેનો લાભ ભવિષ્યમાં મળશે. માન-સન્માનમાં વૃદ્ધિ થશે. આપને નાણાકીય મુશ્કેલીઓનો સામનો કરવો પડી શકે છે.
મીન : ચિંતા મુક્ત થશે. અણધાર્યાં લાભની સંભાવના છે. સામાજિક અને રાજકીય ક્ષેત્રમાં માન-પ્રતિષ્ઠામાં વૃદ્ધિ થઈ શકશે. ધાર્મિક કાર્યોમાં તરફ પ્રેરણાશે.
ચિત્રવિદ્યા
સ્વ. શકરીબેન ચતુરભાઈ પટેલ (ઉ.વ.૭૦) પ્લોટ નં. ૧૦૪૨/૨, સેક્ટર-૩/૧, ગાંધીનગર.
સ્વ. બાબુભાઈ મોહનભાઈ પંડ્યા (ઉ.વ.૮૦) મુ.પો. પાલજ-નવાગામ, તા., જિ. ગાંધીનગર.